



വിശുദ്ധ യോഹന്നാൻ 6:33

‘ദൈവത്തിന്റെ അപ്പം സ്വർഗ്ഗത്തിൽ നിന്നു ഇറങ്ങി വന്നു ലോകത്തിന് ജീവൻ കൊടുക്കുന്നതു ആകുന്നു എന്നു പറഞ്ഞു.’

യേശുക്രിസ്തു ജീവന്റെ അപ്പമാണ് എന്ന വചനത്തിന്റെ ആത്മീയ അർത്ഥം മനസ്സിലാക്കാൻ ഈ സത്യവചനം പ്രയോജനപ്പെടട്ടെ. ജീവന്റെ അപ്പമായ യേശുക്രിസ്തു സ്വർഗ്ഗത്തിൽ നിന്ന് ഇറങ്ങി വന്ന് നമുക്ക് ജീവൻ നൽകുന്നു. അപ്പോൾ ഈ ലോകജീവിതത്തിൽ നമ്മുടെ ജീവിതം / ജീവൻ നാം അറിയാതെ തന്നെ നഷ്ടപ്പെടാൻ സാധ്യതയുണ്ട്. ആ സാഹചര്യങ്ങൾ മനസ്സിലാക്കി അതിൽ നിന്ന് എല്ലാം ഒഴിഞ്ഞ് മാറി ജീവിക്കാൻ ശ്രമിക്കേണം. നമ്മുടെ ജീവന്റെ ഭക്ഷണമായ, യേശുക്രിസ്തുവിനെ നാം യോഗ്യമായ വിധത്തിൽ സ്വീകരിക്കണം. അതാണ് വിശുദ്ധ കുർബ്ബാന. ജീവന്റെ അപ്പം എങ്ങനെയാണ് നാം ഭക്ഷിക്കേണ്ടത്? അത് വെറും ഭക്ഷണമോ പാനീയമോ അല്ല, അത് അനുഭവമായി മാറണം. കുറഞ്ഞത് ആറ് മണിക്കൂർ എങ്കിലും ഭക്ഷണം വെടിഞ്ഞ് തലേദിവസം സന്ധ്യാ നമസ്കാരം മുതൽ പിറേ ദിവസം ഉച്ചനമസ്കാരം വരെ നടത്തി വിശുദ്ധ കുർബ്ബാനയ്ക്കു വേണ്ടി ഒരുങ്ങണം. അനുഭവിച്ച വിശുദ്ധ കുർബ്ബാന നമ്മുടെ രക്തത്തിൽ അലിഞ്ഞ് ചേരുന്നതിന് വേണ്ടി ഉപവസിക്കാതെ ഉടനെ തന്നെ ഭക്ഷണം കഴിക്കുന്നത്. സ്വർഗ്ഗത്തിൽ നിന്ന് ഭൂമിയിൽ എത്തി നമ്മുടെ പാപത്തിനും ശാപത്തിനും കടങ്ങൾക്കും മോചനത്തിനായി, പരിഹാരമായി, വിടുതലിനായി, യേശുക്രിസ്തുവിന്റെ തിരുശരീരവും തിരുരക്തവും നമുക്കായി നൽകി, ഈ ലോകത്തിൽ നിന്ന് നമ്മുടെ ജീവൻ രക്ഷിച്ച്, യേശുവിന്റെ ഉള്ളിൽ എത്തിച്ച് രണ്ടാം വരവിനായി കാത്തിരിക്കേണം. സത്യവചനമാകുന്ന പാൽ കുടിച്ച് ആത്മീയജീവനെ വളർത്തി, ആത്മീയവേലകൾ ചെയ്തു പ്രതിഫലമായി ലഭിക്കുന്ന അനുഗ്രഹങ്ങൾ കാത്തുസൂക്ഷിച്ച് പ്രയോജനപ്പെടുത്തിയാൽ, നമുക്കും വരും തലമുറകൾക്കും വളരെയധികം അനുഗ്രഹപ്രദമായിരിക്കും. നിത്യമായ സമാധാനവും സന്തോഷവും നേടിയെടുത്ത് ദൈവത്തോട് സഹകരിച്ച് ജീവിതത്തെ കൂടുതൽ വിശുദ്ധിയോടെ കാത്തു സൂക്ഷിക്കാം.